

L-GHARUSA

Hekk kif ix-xaghar tal-pinzell melsilha wiccha, Tereza ghammxet ghajnejha sabiex tassigura li l-ebda demgha ma tahrabilha. Id-daqqiet kontinwi tal-pinzell kejlu kull rokna tahaq ta' wiccha li kienet diga' qed timmagine kiesah irham. Idejha fittxew il-milja ta' saqajha u ssieltu biex ihossu l-irtubija tal-koxxejn li kienu ser jigu mwiegħda lil John. Bhal tabib fittxet il-hajja f'gismha. Idejha bla ma riedu ezaminaw lil gismha bhal ta' tabib ta' l-esperjenza mentri mohħha l-hin kollu baqa' jberren kif ser tagħmel dan mingħajr ma tintebah Jessie li kienet qed tizbilha wiccha. F'mohħha kellha wkoll, gejjja w serja, id-dehra tat-tabib itenni dejjem l-istess erba' kelmiet. B'ghajnejha magħluqin kif kienu kemmxet mohħha u regghet tenniet ix-xena tat-tabib li kull darba toqrob lejha sabiex tkun tista' thares lejn ghajnejn it-tabib dejjem ahjar. Għal mument kien ser jaqbilha d-dmugh izda minflok hadet nifs kbir 'il gewwa donnha biex tigbed iktar arja go sidirha u tigbed iktar hajja. Ix-xeni tat-tabib baqghu magħha, jitturmentawha, dejjem joqorbu iktar lejha, sakemm fl-ahhar rat biss hbuw ghajnejh.

Izda aktar kemm kienu qed joqorbu lejha ghajnejn it-tabib iktar indunat li ma kienx qed jiccajta.

Libset iz-zarbun daqslikieku kien l-ahhar zerbun li kienet ser tilbes f'hajjitha.

Fil-knisja il-mixja sa l-artal dehret qisha t-telgha tal-Golgota. Harsitha marret fuq il-kurcifiss il-kbir ta' wara l-artal. Il-kantanta hambqet l-'Ave Maria'. Ghalkemm il-kant kien celestjali, Tereza harset minn taht lejn fejn kienet hierga dik il-vuci solenni u sehtet lill-kantanta. F'widnejha semghet biss stunar. Is-sabih instema' ikrah.

F'daqqa wahda ghajnejha iltaqghu ma' bixra li sa gurnata qabel kienet tidher angli. John.... John kien fuq l-artal. U kien qed jistenniha! Bid-dahka. Kienet ser tinfexx tibki. Kif setghet lil dik il-persuna troddilha lura dan ta' mhabbitha? Kif kellha l-kuragg? Izda f'daqqa wahda minn miskin John sar buffu. Dak il-buffu injorant li ma jafx ir-realta'. Kif kienet hi sa gurnata qabel. Il-ferhan li ma jaf b'xejn. Ghallinqas kellu konsolazzjoni wahda! Il-flus! Ghalkemm dawn kienu ser jaslu biss mar-rimors! Xenglet rasha lagenba biex tghid le izda waqfet. Dak li kien ippjanat li jsir kellu jsir! Is-saram ma setghax jigi evitat. Billi tghid il-verita' ma kinetx ser tifred lilha nnifisha minn ma' John. Ir-rabta ta' bejniethom li kienet hadmet tant għaliha ma setghetx titkisser daqshekk malajr. Jigri x'jigri. L-ahjar soluzzjoni kienet li tagħmel dak li kellha tagħmel u thalli lil John bi kwietu u tippremjah bil-flus ta' li kien għamel magħha. Kienet ser tippostponilu wkoll id-dwejjaq tieghu b'daqs tlett xhur.

Tereza skantat hi stess kif saqajha kienu wassluha sa l-artal. Dlonk intelqet gharkubtejjha donnha waqghet fuqhom. Il-pozizzjoni b'ghajnejha 'l fuq serrhitha kemm riglejha kif ukoll qalbha. Ghajnejha ssummaw. Halqha baqa' ftit miftuh u

ma ccaqlaqx. Id-dmugh nizer ma haddejha izda l-mistednin kollha tbissmu b'dik ir-reazzjoni naturali ta' l-gharusa li wasslet għall-mument li tant kien ilha tixtieq.

Il-knisja kienet mimlija bi qrafa u hbieb. Kollha kienu liebsa l-kuluri. Familja, ta' fuq ix-xogħol, ta' l-Universita' u saħansitra kontestanti ohra ta' kuntest ta' sbuhija li kien għadha kif hadet sehem fih. Kull persuna prezenti kienet tirraprezenta bicca minn hajjitha.... Anzi bicca sabiha minn hajjitha. Izda donnu hekk kif l-ewwel demgha mielha lehqitilha xuftejha l-istess mistiedna dehrulha lebsin l-iswed bi kpiepel suwed. Id-daqq tal-vjolin sar funebri. Regghet għammxet għajnejha halli terga' tigi għar-realta'.

... ic-celebrazzjonijiet għaddew bħal holma. Qamar il-ghasel għadda bħal sentenza ta' ħabs. Tlett xhur wara, Tereza, kif kien qal it-tabib, mietet.